

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hṛdi||

devaiḥ racitam
|| śrīnarasiṃhastutiḥ ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
॥ śrīnarasiṃhastutiḥ ॥

bhaktimātrapratīta !

namaste namaste !

akhilamunijanānīvaḥa !

vihitasavanakadanakara !

kharacapalacaritabhayada !

balavadasurapatikṛtavividhaparibhavabhayacakita !

nijapadacalita nikhilamakhamukhavirahakṛśatarajalaja

bhavamukha sakala suravarānikara kārūṇyāviṣkṛta

caṇḍa divya nṛsiṃhāvātāra !

sphuritodagrātārādhvanibhinnāmbaratāra !

nijaraṇakaraṇarabhasacalitarāṇada suragaṇapaṭupāṭa-

havikaṭarava parigata caṭulabhāṭaravaraṇita

paribhavakara dharaṇidhara !

kuliśaghaṭṭanodbhūtaghvanigambhīrātmagarjita-

nirjitaḥanāghana !

ūrjitavikaṭagarjitasṛṣṭakhalatarjita sadguṇagaṇorjita !

yogijanārjita !

sarvamalavarjita !

lakṣmīghanakucataṭanikaṭavilunṭhana vilagna kuṅkuma

paṅkaśaṅkākarāruṇa maṅkīraṇānurañjitavigata

śaśākalāṅka śaśāṅkapūrṇamaṇḍalavṛtta sthūladhavalā

muktāmaṇi vighaṭṭitadivyamahāhāra !

lalitadivyaavihāra !
vihitaditija prahāra !
līlākṛtajagadvihāra !
saṃsṛtiduḥ khasamūhāpahāra !
vihitadanujāpahāra !
yugāntabhuvanāpahāra !
aśeṣaprāṇigaṇavihita !
sukṛtaduṣkṛta !
sudīrghadaṇḍabhrāmita bṛhatkālacakrabhramaṇakṛti labdha
prārambha !
sthāvarajaṅgamātmakasakalajagajjājala dhāraṇasamartha
brahmāṇḍa nāmadheyamahāpiṭhakarakaṇa pravīṇa
kumbhakāra !
nirastasarvavistāra !
nirastaṣadbhāvavikāra !
vividhaprakāra !
tribhuvanaprakāra !
anirūpitanijākāra !
niyatabhikṣādilabdhatarasaparimita bhojyamātra
santoṣa !
balavijita madamadanidrādidoṣajanadhanasneha
lobhādi dṛḍhabandhanaccheda labdhasaukhya
satatakṛtayogābhyāsanirmalāntaḥkaraṇayogīndra
kṛtasannidhāna !
trijagannidhāna !
sakalapradhāna !

māyāpidhāna !

suśubhābhidhāna !

madavikasadasurabhaṭamakūṭa vanānalanibhanayana !

vilasadasikavacabhujaghanavanalavananavarudhirakrama-
kalpita mīna śaṅcattaraṅgaśaivālamahājalūkadustara-
paṅkajalanivahakalita mahāsurapṛtanākamalinīvilolana-
kelipriya mattavāraṇa !

duṣṭajana māraṇa !

śiṣṭajanatāraṇa !

nityasukhavicāraṇa !

siddhabalakāraṇa !

suduṣṭāsuradāraṇa !

sadr̥śīkṛtāñjana !

janadoṣabhañjana !

ghanacinnirañjana !

nirantarakṛtabhaktavāñchana !

gatasarvavāñchana !

viśvanāṭakasūtradhāra !

aṅghridhūlijātakhasindhudhāra !

madhvasṛkṣṭa cakradhāra !

janitakāma !

vigatakāma !

surajanakāma !

uddhṛtakṣama niścalajanasatkriyākṣama !

suranatacaraṇa !

dhṛtarathacaraṇa !
vividhasuraviharaṇa !
vigatavikāra !
vikaraṇa !
vibudhajanaśaraṇa !
satataprīta !
triguṇavyatīta !
praṇatajanavatsala !
namaste namaste !

॥ *iti śrīnarasiṃhastutiḥ samāptaḥ* ॥